

## ॥ श्रीगङ्गाष्टकम् ॥

भगवति तव तीरे नीरमात्राशनोऽहम्  
 विगतविषयतृष्णः कृष्णमाराधयामि।  
 सकलकलुषभङ्गे स्वर्गसोपानगङ्गे  
 तरलतरतरङ्गे देवि गङ्गे प्रसीद ॥ १ ॥

भगवति भवलीलामौलिमाले तवाम्भः  
 कणमणुपरिमाणं प्राणिनो ये स्पृशन्ति।  
 अमरनगरनारिचामरमरग्राहिणीनाम्  
 विगतकलिकलङ्कातङ्कमङ्के लुठन्ति ॥ २ ॥

ब्रह्माण्डं खण्डयन्ती हरशिरसि जटावल्लिमुल्लासयन्ती  
 खल्लोकात् आपतन्ती कनकगिरिगुहागण्डशैलात् स्वलन्ती।  
 क्षोणी पृष्ठे लुठन्ती दुरितचयचमूं निर्भरं भर्त्सयन्ती  
 पाथोधिं पुरयन्ती सुरनगरसरित् पावनी नः पुनातु ॥ ३ ॥

मज्जनमातङ्गकुम्भच्युतमदमदिरामोदमत्तालिजालम्  
 स्नानं सिद्धाङ्गनानां कुचयुगविगलत् कुङ्कुमासङ्गपिङ्गम्।  
 सायं प्रातर्मुनीनां कुशकुसुमचयैः छन्नतीरस्थनीरम्  
 पाय न्नो गाङ्गमम्भः करिकलभकराक्रान्तरं हस्तरङ्गम् ॥ ४ ॥

आदावादि पितामहस्य नियमव्यापारपात्रे जलम्  
 पश्चात् पन्नगशायिनो भगवतः पादोदकं पावनम्।  
 भूयः शम्भुजटाविभूषणमणिः जहनोर्महर्षेरियम्  
 कन्या कल्मषनाशिनी भगवती भागीरथी दृश्यते ॥ ५ ॥

शैलेन्द्रात् अवतारिणी निजजले मज्जत् जनोत्तारिणी  
 पारावारविहारिणी भवभयश्रेणी समुत्सारिणी।  
 शेषाहेरनुकारिणी हरशिरोवल्लिदलाकारिणी  
 काशीप्रान्तविहारिणी विजयते गङ्गा मनूहारिणो ॥ ६ ॥

कुतो वीचिर्वीचिस्तव यदि गता लोचनपथम्  
 त्वमापीता पीताम्बरपुग्निवासं वितरसि।  
 त्वदुत्सङ्गे गङ्गे पतति यदि कायस्तनुभृताम्  
 तदा मातः शातक्रतवपदलाभोऽप्यतिलघुः ॥ ७ ॥

गङ्गे त्रैलोक्यसारे सकलसुरवधूधौतविस्तीर्णतोये  
 पूर्णब्रह्मस्वरूपे हरिचरणरजोहारिणि स्वर्गमार्गे।  
 प्रायश्चित्तं यदि स्यात् तव जलकाणिक्रा ब्रह्महत्यादिपापे  
 कस्त्वां स्तोतुं समर्थः त्रिजगदघहरे देवि गङ्गे प्रसीद ॥ ८ ॥

मातर्जाह्नवी शम्भुसङ्गवलिते मौलै निधायाञ्जलिम्  
 त्वत्तीरे वपुषोऽवसानसमये नारायणाङ्घ्रिद्वयम्।  
 सानन्दं स्मरतो भविष्यति मम प्राणप्रयाणोत्सवे  
 भूयात् भक्तिरविच्युता हरिहरद्वैतात्मिका शाश्वती ॥ ९ ॥

गङ्गाष्टकमिदं पुण्यं यः पठेत् प्रयतो नरः।  
सर्वपापविनिर्भुक्तो विष्णुलोकं स गच्छति ॥ १० ॥  
॥ इति श्रीमच्छङ्कराचार्यविरचितं श्री गङ्गाष्टकं सम्पूर्णम् ॥

---

This stotra can be accessed in multiple scripts at:

<http://stotrasamhita.net/wiki/Gangashtakam>. This PDF was downloaded from  
<http://stotrasamhita.github.io>.

Facebook: <http://facebook.com/StotraSamhita>

GitHub: <http://stotrasamhita.github.io> | <http://github.com/stotrasamhita>

Credits: <http://stotrasamhita.github.io/about/>